

لوگوں کے ثبت روپوں سے بائیسواں کل ہندار دو کتاب میلہ کامیاب رہا: پروفیسر ارٹضی کریم کشن گنج کے لوگوں کے ثبت روپے سے قومی اردو کو نسل کا بائیسواں کل ہندار دو کتاب میلہ کامیابی کے ساتھ اختتام پذیر ہوسکا۔ ان خیالات کا اظہار میلہ کے آخری دن ٹیکی فونک گفتگو کے دوران کو نسل کے ڈائریکٹر پروفیسر ارٹضی کریم نے کیا۔ انہوں نے کہا کہ اس قسم کے کتاب میلہ کا انعقاد سیما نچل کی سرز میں میں پہلی بار کیا گیا۔ کتاب میلہ میں سے نہ صرف لوگوں کی سوچ کے دریچہ وہ ہے بلکہ کتاب کے تعلق سے ان کا والہانہ اور جذباتی رشتہ بھی استوار ہوا۔ جو یقیناً مستقبل کے لئے خوش آئند بات ہے، انہوں نے مزید کہا کہ کسی بھی کام کی کامیابی کا دارود مدار لوگوں کی شمولیت سے ہوتا ہے۔ اس میلہ کو کامیاب بنانے میں طلبہ و طالبات، اساتذہ، شاگقین کتب نے بڑھ چڑھ کر حصہ لیا۔ انہوں نے عہائدین شہر، پرنٹ والیکٹرانک میڈیا، ضلع انتظامیہ اور اے ایم یو کشن گنج پروفیسر راشد نہال کا صمیم قلب سے شکریہ ادا کیا۔ کتاب میلہ کے اختتامی اجلاس میں کشن گنج کے ضلع ہکٹر پنچ دکش، ایس پی راجیو مشری اور ایس ڈی ایم محمد شفیق نے بحثیت مہمانان ذی وقار شرکت کی۔

کو نسل کے اسٹینٹ ڈائریکٹر کمل سنگھ نے کہا کہ یہ میلہ اس لحاظ سے بھی اپنے مقصد میں کامیاب رہا کہ سیما نچل کے عوام تک ملک بھر کے پبلیشرس کی کتابیں دستیاب ہو سکیں۔ اس موقع پر میلہ کا انچارج شاہنواز محمد خرم نے ملک کے طول ارض سے آئے تمام پبلیشرس کا شکریہ ادا کیا۔ انجینئر محمد اسلم علیگ نے اپنے خیالات کا اظہار کرتے ہوئے کہا کہ کتاب میلہ کے ذریعہ جہاں سیما نچل کی سماجی اور تعلیمی صورتحال جاننے کی کوشش کی گئی وہیں ہم نے یہاں کے ادیب، مصنف، شاعر، ماہر تعلیم اور سماجی شخصیات جسے لوگوں نے بھلا دیا تھا، ہم اسے ایک پلیٹ فارم پر لانے میں کامیاب ہوئے۔ انہوں نے کشن گنج کے تمام خواتین و حضرات، میڈیا، انتظامیہ اور خاص کر قومی کو نسل کے ڈائریکٹر کا شکریہ ادا کیا۔